

पर चार सुनना- एक कड़वी बात के बदले चार कड़वी बातें सुनना; एक थैली के चट्टे-बट्टे- दो या अधिक व्यक्ति जो एक जैसे हैं; एक न चलना- किसी भी युक्ति का सफल न हो पाना; एक पंथ दो काज- एक उपाय से दो कार्य सिद्ध होना; एक मुँह से बोलना- एक स्वर से एक ही बात कहना; एक मुँह होकर कहना- एकमत होकर कहना; एक लाठी से सबको हाँकना- सब के साथ एक-सा व्यवहार करना, भले-बुरे का विचार न करना; एक से दो होना- ब्याह होना, पत्नी का घर आना।

एकक पुं. (तत्.) 1. इकाई 2. प्रशा. कार्यालय की सबसे छोटी इकाई, एकांश। unit

एककाल वि. (तत्.) 1. एक ही काल या समय में घटित होने वाला 2. एक ही बार घटित होने वाला।

एककालिक कोश पुं. (तत्.) ऐसा कोश जिसमें समकालीन किसी काल विशेष के शब्दों, वस्तुओं को ही शामिल किया गया हो।

एककालिकता स्त्री. (तत्.) एक ही समय में विद्यमान होना, घटित होना।

एककोशिका वि. (तत्.) प्राणि. जिसमें एक ही कोशिका हो अथवा एक ही कोशिका वाला, एककोशिकीय। unicellular, a cellular

एक कोशी वि. (तत्.) 1. एक ही कोश से बना प्राणी, जैसे- अमीबा (जीवाणु) 2. (जीव अथवा प्राणी) जिसमें केवल एक ही कोश हो।

एक खून वि. (तत्.+फा.) 1. जो एक ही माता-पिता/पूर्वजों की संतान हो 2. एक ही वंश/कुल के व्यक्ति।

एकगाछी स्त्री. (तत्.+तद्) एक ही पेड़ के तने को खोखला करके बनाई गई नाव।

एकघ्नी वि. (स्त्री.) (तत्.) एक को मारने वाली, अचूक शक्ति जो एक को ही मार सके।

एकचक्र वि. (तत्.) 1. एक पहिए वाला 2. चक्रवर्ती पुं. 1. सूर्य 2. सूर्य रथ जिसमें एक ही पहिया माना जाता है।

एकचर/एकचारी वि. (तत्.) 1. अकेला चलने या विचरने वाला 2. बिना सहायता के रहने वाला जो अपने वर्ग या किसी अन्य के न रहता हो, जैसे- साँप, गेंडा आदि।

एकचारिणी स्त्री. (तत्.) पतिव्रता, एक पति-धर्मा।

एकचित्त वि. (तत्.) 1. जिसका मन इधर-उधर न डोले। एकाग्र मन अथवा चित्त वाला 2. एक से मन या विचार के (व्यक्ति), समान मत वाले।

एकछत्र वि. (तत्.) किसी अन्य के आधिपत्य से रहित (राज्य), जिसमें किसी अन्य को अधिकार न हो, पूर्णप्रभुत्वयुक्त।

एकजटा वि. (तत्.) सिर पर एक जटा धारण करने वाली स्त्री, उग्रतारा देवी।

एकजबान (तत्.+फा) 1. अपने वचन, बात का पक्का (व्यक्ति) 2. एक ही भाषा बोलने वाले व्यक्ति, एक भाषा-भाषी।

एकजाई वि. 1. (परिवार के) सदस्य जो एक साथ रहते हों 2. संपत्ति, जिस पर उसके सभी सदस्यों का समान अधिकार हो 3. अविभाजित संपत्ति।

एकजात वि. (तत्.) जिनके माता-पिता एक हों, सहोदर।

एकजाति वि. (तत्.) एक ही जाति या वंश के, सजातीय, समान प्रकार के।

एकजातीय वि. (तत्.) एक ही जाति वर्ग या किस्म के, एक ही प्रकार के, एक ही नस्ल के।

एकजान वि. (तत्.+फा.) परम आत्मीय जन, घनिष्ट मित्र, जो घुलमिलकर पूरी तरह एक हो गये हों।

एकजुट वि. (तद्.) एकाधिक लोगों का समूह।